

## రక్తస్పర్శ

శ్రివానికి చాలా చాతనవు—బడి ఎగగొట్టటమూ,  
 బలవంతాన పంపించిననోజున మేష్టసుకళ్లలో కారంకొట్టి  
 తప్పించుకు పారిపోవటమూ, మేష్టరు వెయ్యికళ్లతో కని  
 పెట్టివుండి, కడంపిల్లల జోక్యంమానేసి, వాడిచేత గంట  
 నేపు ఒకేపాఠం చదివించినా ఒక్క ముక్క రాకుండా పర  
 ధ్యానంగా చదవటమూ, తన ఈడు పిల్లవాడెవడైనా ఒంట  
 రిగా దొరికితే వాడితో ముందు పరిచయం చేసుకుని తర  
 వాత సోట్లాడి ఆఖరుకు వాణ్ణి మెత్తగా తన్నటమూ, వారాని  
 కొకసారి ఏదో ఒకవిధంగా ప్రాణంమీదికి తెచ్చుకోవటమూ,  
 సినిమాలకూ, నాటకాలకూ, సర్కసులకూటిక్కెట్టులేకుండా  
 వెళ్ళటమూ, బొగ్గుతో ఊళ్లొగోడలమీద తన నోటికివచ్చిన  
 దౌర్భాగ్యపుకూతలు రాయటమూ, సిగరెట్లు (కానీకి  
 అయిదురకం) కాల్చటమూ ఇంకా ఎన్నో! కాని వాడికి ఆడ  
 పిల్లలదగ్గర ఎట్లా ప్రవర్తించాలో చాతకాదు. వాడి కసలు

ఆడపిల్లలంటే భయం. ఆ భయం జాస్తిగా కలిగినప్పుడు వాళ్ళకు వైదొలగి, తను పాతికేళ్ళ మగవాడయినట్టూ, వాళ్లు కాపరంచేసేవాళ్ళయినట్టూ, ప్రవర్తించేవాడు. కాస్త ఉత్సాహంవుండి, భయాన్ని కొంతవరకు జయించినప్పుడు తనూ, వాళ్లూ, చంటిపిల్లలయినట్లు ప్రవర్తించేవాడు. వాడి ఈ ప్రవర్తనే ఆడపిల్లలకు గోతగా వుండేది.

ఇవాళ వాడు ఉత్సాహంతో ఉన్నాడు. మొదటి సంగతి: బడి ఎగగొట్టేశాడు. ఆ తరువాత: వాళ్ళమ్మ గూట్లోపెట్టి మరచిపోయిన అణా కాసోకటి కొట్టేశాడు. ఇంతేకాక వాడు ఎన్నడూ ఎరగని కిల్లీకొట్టుమీదికి వెళ్ళి “ఏమయ్యాయ్ ఒకబీడి ఇవ్వు!” అని డబాయించి అడిగి ఆబీడి సంపాదించాడ! ఈ ఉత్సాహంలో వాడు ఇంటికి వచ్చేటప్పటికి లక్ష్మీ, పక్కంటివాళ్ళ బాలాంబా కలిసి సారే బొమ్మలకు గుడ్డపీలికలతో దుస్తులు కుట్టుకుంటున్నారు.

శివం కాసేపు కాళ్ళెడంగాపెట్టి వాళ్ళ కార్యక్రమం నిష్పక్షపాత బుడితో గమనించి, ఆఖరుకు వొంగి ఒక చిన్న గుడ్డపీలికతీసి లక్ష్మీనెత్తినవేసి, “ఒకమ్మాయిగారి నెత్తిన గోరంకి!” అని వాడాడు. బాలాంబ ఒకసారి వాడివంక తీవ్రంగాచూసి వాడక్కడ లేనట్టే నటించింది.

లక్ష్మీనూత్రం వాడివంక రౌద్రంగాచూసి, “నీ కాడ పిల్లలతో ఏమాటలురా? అసలు నువ్వు బళ్లొకివెళ్ళక ఇక్కడున్నావే? అమ్మతో చెప్పనా? అని అంతకంతకూ గొంతు హెచ్చించసాగింది. నంబ ఇంట్లో ఉన్న తల్లికి విన పడాలని ఆ పిల్ల తాత్పర్యం.

శివం తన నిర్లక్ష్యం ప్రకటించటానికి అసహ్యంగా నవ్వుతూ, మళ్ళీ వొంగి లక్ష్మీ చేతిలోవున్న బొమ్మ లాక్కున్నాడు.

ఈసారి లక్ష్మీ గట్టిగా అరుస్తూ “ఆ బొమ్మ ఇచ్చి య్యారా! నీకేం తెగులుట్రా?... అమ్మా, ఈ శివాయ్ చూడవే! నుమ్మల్ని ఏడిపిస్తున్నాడూ... వెధవా!” అన్నది.

“నువ్వే వెధవముండవు!” అంటూ శివం లక్ష్మీ నెత్తిన ఆ బొమ్మతో ఒకటిపెట్టి తృప్తిపడక మళ్ళీ ఇంకోటి పెట్టి, ఆ బొమ్మ ఎత్తి నాపరాళ్ళమీదపడేసి ఎటో అయిపు లేకుండా వెళ్ళిపోయినాడు.

రేపో ఎల్లుండో వెళ్ళికాగోతున్న లక్ష్మీ, పైగా తన స్నేహితురాలిముందు అసహాయత్వం ప్రకటించటానికి గాని, ఏడవటానికిగాని చాలా బిడయపడ్డది. బయటికి కక్కిన కోపంకంటే దిగమిందినకోపం రెట్టింపూ! లక్ష్మీ పెదిమలు మాత్రం కదిలిస్తూ శివాన్ని లోలోపలే “వెధవ, వెధవ, వెధవ! అని లెక్కపెట్టకుండా పదమూడుసార్లు తిట్టుకున్నది.

ఈ సంఘటన లక్ష్మీకీ, బాలాంబలకూ ఎంతఅసహ్యకరంగా కనిపించిందో, శివానికీ అంత అసహ్యంగానే తోచింది. కానీ ఏంచేస్తాడూ! తను ఎంతో సదుద్దేశంతో ఏంచెయ్యబోయినా ఆఖరుకు అట్లా పరిణమిస్తుంది. ప్రపంచం అంతటా లక్ష్మీపంజరీ దుర్మార్గులు ఉండటంవల్ల తన చేతలన్నీ ఇట్లా పరిణమించుతే, తనకోసం ఎన్నడూ ఉండదని శివం ఎప్పుడూ ఎరుగును. వాడికసలు అక్కమీద ఎంతో ఆపేటో,

అభినూనమూ ఉన్నై (లక్ష్మీమీద చెయ్యిచేసుకున్న మరు క్షణం ఆ సంగతి వాడికి ఎంత నమ్మకంగానో తెలిసేది). కాని ఏంలాభం? ఆ అపేక్ష చూపించేటందుకు తనకు అవ కాశమే దొరకదుగా! తన ప్రారబ్దం!

పశ్చాత్తాపం అందరికీ ఒకవిధంగా రాదు. ఇది శివం యొక్క పేటంటువిధం. వాడు తనదృష్టిలో తానుహీనుడల్లే కనపడేకంటే తనవల్ల అపకారం పొందినవాళ్ళని తనదృష్టిలో అధికం కానిచ్చేవాడు. ఇటువంటి సంఘటన—లక్ష్మీమీద చెయ్యిచేసుకోవలసిన అత్యవశ్యకత—కనీసం రోజు కొక సారి అయినా కలుగుతూవుండేది కనక ఈపాటికి లక్ష్మీ శివందృష్టిలో దాదాపూ ఒక దేవతంతగా అయిపోయింది. అయితే ఈ విషయం నిరూపించటానికి శివాని కింకా అవ కాశం రాలేదు. ఈ పరమ రహస్యం ఇంకా శివం హృద యంలోనే బంధించి ఉంది.

\* \* \*

లక్ష్మీ తమ్ముడికంటే సరిగ్గా ఒక సంవత్సరం పెద్ద. వాడికి పదో ఏడు వచ్చింది—ఇంకా ఏ బి సీ డీ లు రాక పోయినా, లక్ష్మీకి పదకొండవ వచ్చినయి. తన తండ్రిని ఇద్దరూ ఎరిగరు. వాళ్ళు బుద్ధి తెలిసినప్పటినుంచీ తల్లి శిక్షణ కిందనే పెరిగారు.

ఆవిడకు పిల్లల్ని పెంచటం ఏమీ చాతకాదు. చాత కాదని ఆవిడకుగాని, ఆవిడని మెచ్చుకున్న వాళ్ళకుగాని

తెలీదుకాడాను. ఆవిడ తన ఇద్దరు పిల్లల్ని ఒకరిమీద ఒకరిని కాపలా పెట్టింది, వాళ్ళిద్దరికీ సహజమైన వెరం ఉంటుందని ఆవిడ విశ్వాసం. (ఆ విశ్వాసానికే ఆధారాలేమిటో నా కయితే తెలీదు!) కాని వాళ్ళ ప్రవర్తననుబట్టి ఆవిడ విశ్వాసం సరిఅయినదేనని ఎవరైనా భావించవచ్చును. యదార్థ మేమిటంటే, వాళ్ళ ఈ ప్రవర్తనకు ఆవిడ విశ్వాసమే కారణం ఆ ఇల్లాలు తన పిల్లలిద్దరినీ ఒకరిమీద ఒకరిని కాపలా పెట్టటమేకాక ఒకరినించి ఒకరిని సంరక్షించటంలో చాలా ప్రయాసలకు లోనయ్యేది. ఆ ఇద్దరిలోనూ ఏ ఒకరు గాని రెండోవారిమీద ఏ నేరం మోపినాసరే, ముందూ వెనకూ ఆలోచించకుండా శిక్షించేది. ఎవరివిషయంలో వారు నిజం చెప్పరని ఆవిడ శాత విశ్వాసమో, రెండోవాళ్ళ విషయం అబద్ధం చెప్పరనికూడా ఆవిడ కంటే విశ్వాసం.

ఎప్పటికన్నా ఈ ఇద్దరూ ఒకటవుతారనికాని, కావచ్చు ననికాని ఆవిడకు తట్టలేదు తమ్ముడికి అండగా నిలవాలనే భావం మొదట లక్ష్మికి కలిగింది. ఆ పిల్ల తమ్ముడి దుష్ప్రవర్తన జాస్తి అవుతున్న కొద్దీ వాటిని తల్లి దగ్గరబయట పెట్టటం తగించింది - బయట పెడతానని తమ్ముణ్ణి బెదిరించటం జాస్తి చేసినా, శివం తన విషయంలో అటువంటి ఔదార్యం ఇంకా పూనలేదనే విషయంకూడా లక్ష్మిని బాధించలేదు.

లక్ష్మియొక్క ఈ మనస్తత్వానికి కారణాలు నిశ్చయించటం సులభంకాదు. దానికి కారణం స్త్రీలకు అధికంగా ఉండే సహనశక్తి కావచ్చు: లక్ష్మిలో త్వరగా విక

సించిన మాతృత్వం కావచ్చు; ప్రతిఫలం కోరని సోదరీ ప్రేమ కావచ్చు; తల్లివల్ల తమ్మునికి కలిగే శిక్షణో ఉండే న్యాయంలో అవిశ్వాసం కావచ్చు; అవేవీ కాకపోతే ఇందుమూలంగా తమ్ముడిమీద తనకు దినదినమూ జాస్తి అవుతున్న అధికారంమీద ప్రీతికావచ్చు.

కాని క్రియకు జరిగిందేమంటే, లక్ష్మికి తమ్ముడిమీది ప్రేమ రహస్యంగా వృద్ధికాసాగింది—ఆ ప్రేమకు శివం అనర్హుడవుతున్నకొద్దీ! మనం క్షమించ గలిగిన మనిషిని ఎప్పటికీ ప్రేమించలేం సరేకదా, మనశిక్షి ఎంత న్యాయ మైనదైతే మనకు ప్రేమ అంత అసాధ్యమవుతుంది! ఈ రహస్యం తెలియక ఆ పిల్లలతల్లి తన సంతానాన్ని ఎప్పుడూ న్యాయంగానే శిక్షించేది! ఆవిడ తన పిల్లల్ని అన్యాయంగా శిక్షించినా పశ్చాత్తాపంద్వారా ప్రేమ సాధ్యమై ఉండును. శివానికి రహస్యంగా అక్కమీద ప్రేమ ఉండేనట్లు.

\* \* \*

లక్ష్మికి సంబంధం విచారిస్తున్నాను. అది ఏ క్షణాన పెద్దమనిషి అవుతుందోనని ఒకరకొకరు అవకాశం దొరికి నప్పుడల్లా చెప్పుకోవటం ఘాషనుగా ఉంది వాళ్ళ బంధు వర్గంలో. నిజానికి లక్ష్మిలో అటువంటి లక్షణాలింకా ఏమూ లేవు. అది పదకొండేళ్ళపిల్ల అంటే ఎరగనివాళ్ళు నమ్మటం కూడా కష్టమే శివం అక్కకన్నా కనీసం రెండేళ్లు పెద్ద వాడనిపిస్తాడు. కనక ఆ భయం నిజంగా ఎక్కువ మందికి

లేదు. పైగా అటువంటి అపూర్వమైన సంఘటన జరిగితే ఏమవుతుందో తెలుసుకుందామని లోపల చాలామందికి ఉందికూడాను.

“నీకు రావణాసుకుడంటి మొగుడు రావాలే! అప్పుడు గాని నువు చచ్చినట్టు పడిఉండవు;” అనేవాడు శివం ఇంచు మించు ప్రతిరోజూ. పైకి అటా అంటూనే వాడు లోలోకల ఆశ్చర్యపోయ్యేవాడు. తననోటికి తన హృదయానికి ఉన్న వైరం చూసి, తన మనస్సును నోటితో దాస్తున్న సంగతి వాడెరగడు. వాడికంత ఆత్మజ్ఞానంలేదు.

లక్ష్మికి సంబంధం విచారిస్తున్నది దాని పినతండ్రి. ఆయన గారినిచూస్తే శివానికి మొదటినుంచీ పైకి భయమూ, లోపల కోపమూనూ. (వాడి చదువు విషయమూ, వాణ్ణి నాద్దులో ఉంచాలనే విషయమూ మొదటినుంచీ ప్రచారం చేస్తూ వచ్చింది ఆ పెద్దమనిషే!)

ఆయన లక్ష్మిపెళ్ళి బరువంతా తన మెడమీదనే ఉన్న సంగతి ఏనూత్రమూ దాచకపోగా అప్పుడప్పుడూ “అబ్బబ్బ సొంతపిల్లలకు సంబంధం వెళకటమే కష్టం! మరొకరి పిల్లలకు వెతకటంకంటే బాడుభో పని ఇంకోటి ఉండబోదు.” అని ఆపసోపాలు పడేవాడు.

ఆయన ఆమాట అన్నప్పుడల్లా శివానికి శివమెత్తేది. అన అక్క పెళ్ళిభారాన్ని తన పినతండ్రి సంతోషంతో భరించాలని వాడి అభిప్రాయం కావచ్చును! అంత అయి

స్వంహో చేసే సహాయం స్వీకరించటానికి తన తల్లి కట్టా స్కిగులేదా అని వాడికి అనిపించేది. అది అట్లా ఉండగా ఆ పినతండ్రి సొంత అల్లుణ్ణి వెతకటానికయితే ఎంత శ్రమపడునో అందులో కొంత మాత్రమే పడి లక్ష్మికి మొగుణ్ణి తీసుకు రాబోతున్నావని అస్పష్టంగా అర్థంచేసుకుని శివంమనస్సు అదొకవిధమైన ఆరాటంలో పడసాగింది. ఆ ఆరాటానికి తగినట్టే లక్ష్మిని చూడటానికివచ్చే ఒక్కొక్క వ్యక్తిని కళ్ళారా చూస్తున్న కొద్దీ దానిపెళ్ళి జరగవలసినట్టు జరగదనే భయం శివానికి జాస్తి కాసాగింది.

ఇప్పుటి మస్తితిలో లక్ష్మిని పెళ్లాడటానికి సాక్షాత్తూ ఆనిషధేశ్వరుడే వచ్చినప్పటికీ అతను శివంయొక్క తీవ్ర విమర్శకు గురికాకుండా తప్పేటట్టు లేదు—వాడి పిన తండ్రి ఆటే కట్నం ఖర్చులేకుండా చూసి వెచ్చిన చవు కబారు సంబంధా లొకలెక్కా?

ఆఖరుకు లక్ష్మి వివాహం స్థిరమయింది. పిల్లను చూడటానికి వగుడు స్వయంగా రాలేదు. తనతల్లిసీ, అక్క గారినీ ఊడిచ్చి తండ్రిని పంపాడు. ఆ వచ్చినవారి అంద చందాలను బట్టి వగుడుమీద శివానికి మంచి అభిప్రాయం కలగలేదు (ఆ విషయం విచారించినవారు లేకపోవటం శోచనీయాంశం!) వచ్చినవారు పిల్లను చూసి, నిరభ్యంతరంగా మెచ్చుకున్నారు. ("మీ వెధవమెప్పెవరికి కావాలి? మా అక్కయ్య మీ ప్రాణాలకి భూలోకరంభే!" అనుకున్నాడు శివం నిరక్ష్యంగా!)

వరుడు స్కూలు ఫైనలు దాకా చదివి మానేశాడని విని లాగుముడి నమ్మకంగా విస్ఫురోలేని శివం—స్కూలు ఫైనలు దాకా చదువు దానునే ఆశగాని ధైర్యంగాని లేని శివం—పెరిచాడు

వగుడికి బోలెడంత ఆస్తి ఉందని తెలిసి శివానికి ముడిపోయింది. ఆ ఆస్తికి లక్ష్మిని బంధువులంతా కలిసి విక్రయిస్తున్నారని శివం తన అంతరాత్మలో మాధిచేసు కున్నాడు.

బంధువులంతా కలిసి ఈ సంబంధం చాలా బాగుం దని ఒకరితో ఒకరు అచుకుంటున్న కొద్దీ శివానికి ఒంటరి తనం దుర్బర మైపోయింది. తన పక్షం పలికేవాడు ఒక్క డన్నా లేకా? ఇంతమంది కట్టకట్టి తననూ, లక్ష్మిని ముంచాలని చూస్తున్నారా? తనకింకా నాలుగేళ్ళు—కనీసం మరో రెండేళ్ళు—ఉన్నట్టయితే విశ్వ ఆటలు సాగునా?

తన బాధ కంతా కారణం అసూయ అని శివం ఎర గను, నాకి కేవలం చెబుతారు? అసలు వాడు బాధపడు తున్న సంగతి ఎవరెరుకుదురు—నాకిన్నీ హితుడు నాకు ముఠా యితప్ప!

హనుమండా యీ. తనూ చెబువుగట్టుచు గూర్చుని లక్ష్మి వెళ్ళిపోషయి, చాలాసేపు కెళ్ళుతున్నాను—బీడీలు కాలుసూ! కనీసం తను చెబుతుంటే హనుమండా యీ సహృ దయతో విన్నాడు.

“వాడు వట్టి పల్లెటూరిగబ్బిలాయిరా!” అన్నాడు శివం—వీడిపోగ వదులుతూ. మొహంలో ఒక విధమైన విచారమూ, వీడి ఘాటూ కనబరుస్తూ. “డబ్బుంది వెధవకు! అయితే చదువులేదు వెధవకు. వెధవ కోతిమాదిరిగా ఉంటాడు.” (తను వరుణి చూడలేదన్న సంగతి హనుమంతాయిలో చెప్పక తేనే? రేపు రుజువయ్యో విషయమేగా!)

హనుమంతాయి కొ తవీడి పాతవీడిలో అంటిస్తూ, “ఈ పెళ్ళిళ్ళు—!” అన్నాడు గాంభీరంగా.

శివం బావమరిది కనకయ్య తన బావమరిది అంటే మొదటినుంచీ ఒక విధమైన వాత్సల్యం కనబరుస్తూ వచ్చాడు. ఈ వాత్సల్యం శివం హృదయంలో ఎటువంటి మార్పు కలిగించింది కనకయ్య ఎరగదు.

కనకయ్యను శివం ఏవిధంగానూ కుమించలేక పోయినాడు. కనకయ్య అసలు ఎవడూ? తన్ను “ఒరేయ్ అని పిలిచానికి, ఎవైనా పనులు చెప్పటానికి వాడికి ఏమధికారం ఉంది? అక్ష్మీమొగుడై కూర్చోవటానికి కేమధికారం ఉంది? వాడు (తనలో తను తన బావమరిదిని వాడనకోవటానికి కూడా శివానికి చాలా నాహసం కావలసివచ్చిందిని సారమలాహించాలి!) వాడు తను అనుకున్నంత కోతిగా ఉండకపోవటమే? బావమరిది అయినందుకే తనకింతగా

పనులు చెప్పి తనమీద అధికారం చలాయిస్తున్నవాడు  
 రేపు లక్ష్మీమీద ఎంత అధికారం చలాయించడూ?

పెళ్లి వెళ్ళవమూ, ఉత్సాహమూ తనని అంటుండూ  
 ఉండేటందుకు శివం తన యీడుకుమించిన అమానుషమైన  
 ప్రయత్నం చేసి గెలిచాడు. ఆ అయిదురోజులూ పెడపెడగా  
 తిరిగాడు; వెలుతురుకూడా రాని మూలల నక్కాడు; ఎవరికీ  
 కనిపించలేదు. భోజనంకూడా సరిగా చెయ్యలేదు; కొత్తబట్ట  
 లైనా కట్టుకోలేదు. అయితే ప్రత్యేకించి శివం విషయం  
 గమనించినవారు లేకపోయినారు.

పెళ్లికూతుర్ని చేసిన లక్ష్మీ అందరికీ ప్రత్యేకపర్వంగా  
 ఉంటే శివం కళ్ళకి ఎవరోలా అనిపించింది. దానివంక  
 చూసి వాడు, “ఇది నా అక్కే!” అని అనుకోలేకపోయి  
 నాడు; చూడలేకపోయినాడుకూడానూ! పెళ్ళయిన నెల  
 దాకా లక్ష్మీ వాడి దృష్టిలో మామూలుమనిషి కాలేదు.

పెళ్లి అయిన రోజునించీ ఆక్కా తమ్ములకు కొత్త  
 సంబంధం ఏర్పడటయింది. ఇద్దరూ పరస్పరానురాగం వెను  
 కటికన్నా స్వేచ్ఛగా చూపించసాగారు. ఈవిషయంలో  
 శివానిది పరిపూర్ణమైన పరివర్తన. వాడు లక్ష్మీ వివాహం  
 గురించి తన అభిప్రాయం స్పష్టంగా లక్ష్మీకి తెలియచేశాడు.  
 లక్ష్మీ తమ్ముడి ఉద్దేశం అర్థం చేసుకోలేదుగాని వాణి  
 మార్చటానికి ఏ ప్రయత్నమూ చెయ్యలేదు. శివం తనని  
 గుచ్చి అడిగినప్పుడు మాత్రం తనకే సంబంధమైనా ఒకటే  
 నని తమ్ముణ్ణి నమ్మించింది. ఆ నమ్మకం శివం ఆరాటాన్ని

కొంతవరకు తగ్గించింది. సంతృప్తి కలిగించలేదు. తనకు సరి అయిన భర్త రాలేదని లక్ష్మి ఎప్పటికైనా తెలుసుకుంటుంది శివం లోలోపల భయపడుతూనే ఉన్నాడు.

శివానికి తన బావమరిదితో ప్రవర్తన ఎంత కాలానికీ గాడిలో పడలేదు—కుదరలేదు. దారుణమైన గురభిప్రాయంతోనూ, ఏవగింపుతోనూ ప్రారంభించి శివం తన్ను తను సంస్కరించుకునే ప్రయత్నంలో కనకయ్యకు అతి మంచిగా పరిణమించాడు. మళ్ళీ దాన్ని సంస్కరించుకునే ప్రయత్నంలో అతిద్వేషం ప్రకటించారు. శివం ప్రకృతి కనకయ్య మీదిగా అటునించి ఇటూ, ఇటునించి అటూ ఉయ్యాల లూగసాగింది.

“నూ బావమరిదితో ఎటుపోయినా చిక్కే. మరో నిముషానికి వాడిబుద్ధి ఎట్లాఉండేదీ తెలీదు. వాడికి మొత్తానికి చపలచి తమే” అని కనకయ్య నిర్ధారణ చేశాడు—శివంతో తగుమాత్రం అనుభవం అయినమీదట.

ఒళ్ళు పై తెలియకుండా తిరిగేవాడు, ఒక దెబ్బ తిన్న మీదట కొంత నిషాదిగి, ఇంకా దెబ్బలు తగిలిన కొద్దీ చూమూలు మనిషికింద మారి బాధ్యత గుర్తించటం నేర్చుకుంటాడు. లక్ష్మిపెళ్ళి శివానికి దెబ్బగా పరిణమించింది వాడి పొగరు కనీసం సగమైనా చచ్చింది. చదువుమీద వాడికి కొంత ధ్యానం పుట్టింది ప్రశ్నలకు మరీ కొక్కరాయి సమాధానాలివ్వటం చాలవరకు తగ్గించాడు.

\*

\*

\*

అమ్మమ్మపెళ్ళికి ఇరవై అయినవందలు అప్పయింది. ఖర్చు అమితంగా అయిందని విచారించిన వాళ్ళతో శివం పినతండ్రి తనూ పెట్టుకోలేదు. ఆయన ఏమాత్రమూ చలించకుండా “ఇదే నాకూతురు పెళ్ళి అయితే పదిహేనువందలపైనే ఒక్క కాశీ అయిఉండదు” అనేశాడు. పరోపకారం చెయ్యటంలోఉన్న కష్ట సుఖాలు ఆ ఒక్క ముక్కలోనే విదితమయినై—అర్థం చేసుకోగలవాళ్ళకి.

ఈ పెళ్ళిలో ఆ పెద్దమనిషి కనీసం నాలుగైదు వందలు కొట్టేశాడని వదంతి ఒకటి పడింది. కాని ఈ మాట ఆయనతో ఎవరూ అనలేదు. అంటే తప్పక చక్కని భావ గర్భితమైన సమాధానం ఇచ్చిఉండేవాడే.

జరిగిందేమో జరిగిపోయింది. ఈ బాకీ తిరేనూర్దింకనిపించలేదు—ఉన్న ఏడెనిమిదెకరాల భూమిలో కొంత అమ్మటంతప్ప. అనాదిగా (అంటే పదిహేను సంవత్సరాల నించీ) వస్తున్న పొలంలో ఏడోవంత్లో ఎనిమిదోవంత్లో అమ్మటం అందరికీ కష్టంగానేవుంది. కాని అమ్మక తప్పదని అంతా గ్రహించారు. అయితే యిక్కడ మళ్ళీ శివం పిన తండ్రిగారి తాకికజ్జానం చాలా ఉపయోగపడింది.

“ఆ బాకీ దానంతట అదే చెల్లుబాదిపోతుంది. శివం చదువు పూర్తిచేసి నాలుగురాళ్ళు సంపాదించి వాడిపొట్ట వాడు పోసుకోవటం మొదలుపెట్టగానే పొలంలోవచ్చేది ముట్టుకోనవసరం ఉండదు. దానితో అప్పుకాస్తా తీర్చవచ్చు. ఈలోపల ఉండే, ఏసాలుకాసాలు ధాన్యం అమ్మేసి బాకీలో

చెల్లువేసేదీ, ఏనెల కావలసింది ఆనెల అప్పుచేస్తూ వుండేదీ! బంగారంవంటి పొలం ఎందుకు పాడుచేస్తారు? మళ్ళీ మన శివం సంపాదించబోయినాడా, పెట్టబోయినాడా?" అన్నాడా పెద్దమనిషి.

“నేను సంపాదించటమూ, పెట్టటమూ లేకపోతే ఆ బాకీ తీరనే తీరదుగా! నేను సంపాదిస్తే ఈమాత్రం పొలం అప్పుడే కొనుక్కోవచ్చుగా!” అన్నాడు శివం తెలివిగా. ఆ ముక్కో పినతండ్రి వదిల కంగారు వాడికి తనలో మూడోవంతు వయసు లేని సత్యం, ప్రిడరుకూడా మాట్లాడ లేని తనతో ఇట్లా మాట్లాడటం సహించలేక వాడి పినతండ్రి వెర్రినాడలేపేలాడు ఆ పేలాపసయొక్క నారాంశంవంతుడు: “శివం సంపాదించని తన అనుమానమే కాని, సంపాదించ కుండా ఉండాలని తన అభిప్రాయంకాదు: ఇప్పుడు రెండేక రాలు పోగొట్టుకుంటే ఈ రెండేకరాలే రమ్మంటే ఎప్పుడూ రావు!”

చిన్నపిల్లలుకూడా అర్థంవున్న తెలివిని విమర్శించ గలడు. కాని ఇటువంటి అర్థమూ, సందర్భమూ లేని అతి తెలివిని విమర్శించలేదు. శివం మళ్ళీ నోరెత్తలేదు.

శివంగారి కుటుంబానికి సంవత్సరానికి సుమారు అయిదువందల రాబడి. లక్ష్మీపెళ్ళి కయిన అప్పుమీద వడ్డీ మూడువందలు. కనక రాబడి అప్పులో చెల్లువెయ్యటంవల్ల అసలులో రెండువందలు మాత్రమే చెల్లుపడేది. పేగా ఈ

కుటుంబానికి నెలకు ముప్పైఅయినా లేకుండా జరగదు. ఈ నాలుగువందలూ చిల్లరచిల్లరగా అప్పుతీసుకురావటంవల్ల వడ్డీద్వారా కలిసివచ్చేది ఉజ్జాయింపున సంవత్సరానికి, వాతిక రూపాయలుంటుంది. ఈ వాతిక రూపాయలకోసం ఒక అప్పలవాడికి మరో ఏడెనిమిదిమంది చిల్లర బాకీదార్లు జత అయినారు. కాస్త ఆలస్యమై డబ్బు అనుకున్ననాటికి అందక పోతే యింట్లో బియ్యానికి, ఉప్పుకి, ప్పుకీకూడా గిజగిజ లాడుకోవలసివచ్చేది. చివరకు ఏవిధంగా పరిణమించిందంటే, పొలంమీదవచ్చేది సంవత్సరమల్లాచేసిన బాకీలు తీర్చటానికి మాత్రమే సరిపోయేది. హాయిగా డబ్బు దగ్గిరపెట్టుకుని జీవించే కుటుంబం చేబదుళ్ళమీద బతకవలసివచ్చింది. పెద్దబాకీలో మొదటిసారివేసిన అయిదువందల చెల్లుతప్ప మరోకానీ చెల్లుకూడా పడ్డపాపాన పోలేదు! శివం పినతండ్రి గారి లాక్యానికి ఫలితం ఇది.

పోదువుగా జీవించడమంటే డబ్బుకోసం ఇబ్బంది పడుతూఉండటమేనని విశ్వసించే శివంశల్లి కీ ఏర్పాటు సమ్మతమయింది. శివానికిది ఏమాత్రమూ రుచించలేదు. వాడు ఒక కానీపెట్టి కొనుక్కుతినాలన్నా, ఒక అణాపెట్టి సినిమా చూడాలన్నా “అదుగో నువు సంసారం దివాలా తీస్తున్నావు!” అనేది తల్లి. “వెనుక జరిగినట్టుకాదోయ్! ఇప్పుడు కాస్త ఒళ్ళు దగ్గిరపెట్టుకుని ఉండాలి!” అనేవాడు పినతండ్రి—లక్ష్మీ పెళ్ళినాటినించి ప్రపంచానికొక కొత్త శకం ప్రారంభమైనట్టుగా.

“ఉన్న బాకీలన్నీ నేను ఖర్చుచేసే కాస్తోనూ, అకాలతోనూ తీర్చేట్టున్నాను!” అని శివంఅంటే, పిన తండ్రి “నాలుగుకాను అణా! పదహారణాలు ఒకరూపాయి!” అని జాపకం చేసేవాడు శివానికి. ఆయన ఆటే మాటలను నిశ్చయించాడు.

\* \* \*

1931 నడిమధ్యను ప్రపంచ ఆర్థిక పరిస్థితులు తలక్రిందే వచ్చును ధనాభావంవల్ల శివం తన ఇంటరు చదువు కట్టిపెట్టి కొంప చేరాలని వచ్చింది. అప్పటికి వాదీ బాకీలు దాదాపు అయిదువేలకు చేరుబడినాయి. కుంగబోయిన ధరలవల్ల ఆస్తి నిలవకూడా ఆతే అయింది. బాకీదార్లంతా తొందరపడుతున్నారు.

ఈ సమయంలో కనకయ్య శివానికి దేవుడల్లె అడ్డపడ్డాడు—కనీసం అంతా ఆమాట అన్నాడు.

నీ బాకీలన్నీ నేను తీరుస్తాను. ఏదైనా వ్యాపారం చేసుకునేటందుకొక అయిదువందలిస్తాను. నిబంధనలవల్ల నాకు రాసివ్వ!” అన్నాడు కనకయ్య బావమరిదితో.

“ఏధరప్రకారం!” అన్నాడు శివం.

“అందరూ తీసుకునేకరే!” అన్నాడు కనకయ్య.

“అందులో బావమరిదివై నువ్వు నాకు చేసే ఉపకారం ఏముంది?”

“లోకులు తినేది నేనే తింటున్నానని నువ్వే సంతోషించరాదా?” అన్నాడు కనకయ్య. “మరొకరికంటే నాకింకా తక్కువకే ఇచ్చొచ్చునే. నేనే తినగూడనివాణ్ణా!”

“నువ్వు తినగూడనివాడివికావు కాని నేను పెట్టలేనివాణ్ణి. మన బంధుత్వంలో కొంత లాభం పొందదగిన యోగ్యత నున ఇద్దరిలోకీ నాకే ఉంది. ఎవరినన్నా అడుగు” అన్నాడు శివం. వ్యవహారం చూటకారితచ-లోకి దిగింది.

“ఈ ధరలు ఎప్పటికీ ఇట్లాగేవుండిపోవు. ఎప్పటికైనా తేవవచ్చు. కనక నువ్వు నాకు ఉపకారం చెయ్యదలిస్తే ఒక పనిచెయ్యి. ఈ బాకీదార్లలో ఒకరు ఆ బాకీలన్నీ నువ్వే తీర్చు. నేను నీకు నోటు రాస్తాను. కావలిస్తే నా ఆస్తి యావత్తూ తనఖాపెడతాను. కాస్తధరలు హెచ్చగానే నా ఆస్తి బాకీ ఉన్నంతవరకు నువ్వే తీసుకుందువుగాని” అన్నాడు శివం ఆఖరుకు

నిజానికి కనకయ్యకిది ఇష్టంలేదు. ఆయన ఉద్దేశం గావమరిది ఆస్తి కలుపుకుందామనే. కాని ఆ మాట ప్రతి ఎట్లా అంటాడు? శివం చెప్పినవాని, కాయన సరే నన్నాడు.

సమయానికి బాకీదార్లలో ఒకాయన శివానికి మంచి సలహా ఇచ్చాడు: “ఆస్తినిగూత్రం తనఖాపెట్టకు. నీకు కానీ పుట్లకు. చాలా గాఢపడతావు. మీ గావమరిది వ్యవహారం తెలిసిననాడే. నీ జుట్టు ఆయన చేతిలో చిక్కినతరువాత నీకు దమ్మిడి కావాలన్నా ఆయనయిస్తే కదు. తేకపోతే లేదు. బాగ్ రసుమా!” అని ఆయన శివంతో చాటుగా అన్నాడు.

కనకయ్య శివం బాకీలన్నీ తీర్చి, వాడిచేత నోటు రాయించి తాకట్టు దస్తావేజు రాయటానికి స్టాంపులు కొని తెచ్చినతరువాత శివం పెడకట్టెతనంగా “నోటుచాల్లే. మళ్ళి ఇదికూడా దేనికి? డబ్బు దండగ!” అన్నాడు.

ఆశ్చర్యంతోనూ, కోపంతోనూ కనకయ్యనోట మాటరా లేదు. శివం ఆ స్త్రీ తాకట్టుపెట్టనని భీష్మించాడు. కనకయ్య విషయం చాలావిధాల వెళ్ళకక్కాడు. ఇందుకనే అయినవాళ్ళలో లావాదేవీ పనికిరాదన్నారు. మగిసిని నమ్మటానికి లేకపోయినతరువాత ఏం లాభమన్నాడు.

తాకట్టుకోసం ఇంత ఆరాటపడటంలోనే నీకు నాలో నమ్మకంలేదని తెలుస్తున్నది. నేను తాకట్టు పెట్టనటంవల్ల ఏదో గ్రహించినట్టు నటిస్తావేమిటి?” అన్నాడు శివం.

కనకయ్య తాకట్టు పెట్టి తీరాలన్నాడు. లేకపోతే ముందుముందు శివం చాలా పశ్చాత్తాపపడవలసి రావచ్చుననికూడా సూచించాడు.

శివానికి మండిపోయింది. తనుసడే పశ్చాత్తాపానికి లక్షికి సంబంధం ఉంటుందని వాడు గ్రహించగలిగాడు. కాని శివానికి భావాలను దాచగలశక్తి ఈ మధ్యకాలంలో అబ్బింది. వాడు నవ్వుతూ “పోనీ ఇంకో ఆరునెల్లాగు. బావా! ఈలోపుగా ధరలు లేస్తే సరేసరి లేకపోతే. మళ్ళి తాకట్లూ కోకట్లూ దేనికి, పొలమే రిజిష్టరు చేసియిస్తాను” అని ఉపాయంగా కనకయ్యను సమాధానపరిచాడు.

“నీ యిష్టంవచ్చినట్టు ఏడుచుకో! చెలితే నీనేవాడి కేమైనా చెప్పొచ్చుగాని—” అని తన సమ్మతి తెలియబరచి

కనకయ్య వెళ్ళిపోయినాడు. దగ్గరపడ్డ తండ్రి అబ్దికంఠోసం లక్ష్మీనూత్రం ఉండిపోయింది.

\*

\*

\*

ఆరాత్రి అక్కా తమ్ముడూ ఒకరి హృదయాలోకరికి విప్పి చెప్పుకున్నారు. హృదయాలు విప్పుకోవలమనేది తెలుగు దేశపు మధ్యమతరగతి కుటుంబాల్లో ఏకోదగులకు కూడా రోజూ నాధ్యమయ్యోపనికాదు. లక్ష్మీతో మాట్లాడుతున్నప్పుడే శివానికి తెలుసును - మళ్ళా ఇటువంటి అనకాశం తన జీవితంలో లభించదని, మళ్ళా కేపటినించీ తనూ, లక్ష్మీ మామూలు అక్కా తమ్ముళ్ళే. కాని ఈరాత్రి అపూర్వమైంది. ఇటువంటిది లభించనే లభించదు. దొరికినప్పుడు దాన్ని సద్వినియోగపరచాలి.

తనకు మొదటినించీ అక్కాఅమ్మే యెంత ప్రాణమయిందీ, అది చూపించటానికి తనకు ఎట్లా సామర్థ్యమూ, సాహసమూ చాలకపోయిందీ. తండ్రి తల్లి పెంపకం తనకు ఎట్లా పాడుచేసిందీ, తను లక్ష్మీకి ఎటువంటి భర్తా, ఎటువంటి జీవితమూ సాఫ్రాప్తిచాలని కోరిందీ. లక్ష్మీ పవాహం తనకు ఎట్లా బాధకలిగించిందీ, ఇప్పటికికూడా దాన్ని తెలుచుకున్నప్పుడు తన గుండె ఎట్లా నిరయెదీ విపులంగా చెప్పాడు

“ఏదైనా చెప్పుకునేటందుకు గాని, ఆపేక్షచూపించేటందుకుగాని, నాకూడా ఒకరున్నారనుకునేటందుకుగాని నాకు నువ్వుతప్ప ఇంకెవరున్నారే!” అన్నాడు శివం.

లక్ష్మీ ఎక్కువ మాటాడలేదు. తనకు సాబంధంలే సగతవరకూ విధి తనకేమిస్తే దానితో పరిపూర్ణంగా తృప్తి పడటానికి సంసిద్ధురాలైనట్టు కనిపించింది. కాని దానికున్న అసంతృప్తి, మనోవ్యధా శివాన్ని గురించేనని తమ్ముడికి తెలియ చేసింది.

“నా దేమిటి? నేను దేనిలోకీ జమకాను. మొదటినించి నేను నౌర్యాగ్యుణ్ణి వెనక్కు తిరిగి చూసుకుని నా జీవితంలో ఇది జరిగిందిగదా అని సంఘోషించేటాదుకు లేదు! నేను ముట్టుకుంటే బంగారం మట్టి అయింది. నే నేంచెయ్యబోయినా నాదు ఎదురైంది ఆకుకోబోయినచోట వెబ్బలాటలు పుట్టించినవాణ్ణి కానూ, నా బతుకేలంత!

“నీకేం ఖర్మమే! ప్రపంచంలో ఇంతమంది యోగ్యులు, సమర్థులూ, ఊక్కశుద్ది అయినవాళ్ళు ఉన్నారు; నువ్వేదానికో ఎవరికీ పెళ్ళానివి కాదగవనీ, ఆ పల్లెటూళ్లో ఎందుకు పడవలసివచ్చింది? నీ బతుక్కివంటూ, ఇంటిచాకిరీ— మొదలూ, చివరూ ఇంతేనా! ఒకప్పు సకాలు లేవు, సంగీతాలు లేవు, సర్కిసులు లేవు, నాటకాలు లేవు, పదిహేనురూపాయలు తెచ్చుకునే ప్లిడరు గుమస్తా పెళ్ళాని నీ కంటెనయం. ఈ బస్తీరోడ్దూ, బస్తీ ఆనందమూ, సాకర్వాలూ, ఇవన్నీ అనుభవిస్తుంది!” అన్నాడు శివం

లక్ష్మీ మాటాడలేదు.

“ఎప్పుడో నీ మొగుడ కేదో గ్రోవొచ్చేస్తాను.” అన్నాడు శివం కాసేపు అలోచించి.

“ఏమిటది ?” అన్నది లక్ష్మి.

శివం ఆ ప్రశ్నకు సమాధానం చెప్పకుండా. “ఏమీ లేదుగానీ, దుర్మార్గుడు సీమీద చూపిస్తాడేమోనని భయంగా ఉంది!” అన్నాడు.

లక్ష్మికళ్లు మెరసినై, “ఏమిటాయన నామీద చూపించేది?” అన్నది. శివం ఒళ్ళంతా ఒక్కసారి పులకరించింది. ఆ క్షణంలో లక్ష్మిరక్తం శివం శరీరములో ప్రవహించినట్టయింది.

\*

\*

\*

తన బావమరిదికి తెలియకుండా అతిరహస్యంగా శివం పొలమంతా అమ్మేశాడు. క్రయం జరిగిన ఆరు నెలలకు కొత్తపట్టాదారు పొలాన్ని స్వాధీనం చేసుకున్నాడు. డబ్బంతా శివం ఎక్కడ పాత రేశాడో ఎవరికీ తెలియదు. ఈ వ్యవహారంలో శివానికి పినతండ్రి సహాయం పూర్తిగా ఉందని ఒకమాట పుట్టింది. మొత్తంమీద ఆ ఇద్దరికీ వెనక ఎన్నడూ లేని సఖ్యత ఒకటి ఏర్పాటయింది.

ఈ వార్త వివగానే లక్ష్మి, కనకయ్య బయలుదేరి వచ్చారు.

“వెధవ, ఎంతపని చేశామా! వాడికికా ఇల్లుందిగా, మీరు వెంటనే వాణ్ణికోర్కు కీడ్చి అది కాస్తా వేలంవేయించండి రూపాయికి పావలాలన్నా రాకపోతే? చెడిన సొమ్ముతో పాటు ఇవీనూ?” అన్నది లక్ష్మి. అప్రయత్నంగా చిన్న తనపు గొంతు తమ్ముడి విషయంలో ప్రయోగిస్తూ.

శివంమీద లక్ష్మీ లేచిన లేవటం చూసి కనకయ్య ముగుడపోయినాడు. దాని గొంతు తరువాత ఎన్ని రోజుల దాకానో కనకయ్యకుప్పు చెవుల్లో మోగుతూనే ఉంది.

“... నేను చచ్చిననుకునే ఈ పనిచేశావా? ... నేను మళ్ళీ ఇంకా నీ మొహం చూస్తానా? ఇంత ద్రోహంచేసి నువు నా గడప తొక్కుతావా? ... వెధవపనిచేస్తావా? నే నివ్వలేనని ఆ మహారాజు కాళ్ళమీద పడలేక పోయినావా! నీ ముష్టినోటు చించి నీ మొహం ఎన్నడో పారేసేవారుగా! ... ఈ ముష్టి అయిదువేలు సీచేత గడ్డి తినిపించిందిగాని ఆయన కిదో లెక్క అనుకున్నావా? ...”

అక్షరాలా కనకయ్య అభిప్రాయాలు కావుగాని గొప్ప మాటలు! కనకయ్య భౌంధ్య ప్రవాహానికి అడ్డుపడలేక చూస్తూ ఊరుకున్నాడు. తనకు అయిదువేలు లెక్కలేకేం గాని లక్ష్మీమాటలు వినటానికి మహాశ్రోవ్యంగా ఉన్నై.

మౌనంగా అక్కగారి ఉపన్యాసం వింటున్న శివం చెవులకు కూడా అవి శ్రోవ్యంగానే ఉన్న సంగతి, వాహు, కన కయ్య ఎరగడు.

తరువాతి వారం రోజులకు చూసుకుంటే, ఎంత వెతి కినా, శివం రాసిన నోటు కనిపించలేదు. అది పూర్తిగా అదృశ్యమయింది.

పది సంవత్సరాలపాటు లక్ష్మీ; శివం ఒకరినొకరు చూసుకోలేదు. అభిరుకు లక్ష్మీ మంచానపడి అవసానదశలో

ఉండగా భర్తను దగ్గిరికి పిలిచి “ఒక్కసారి మా తెమ్ముడికి కబురు చెయ్యండి!” అన్నది.

“వాణా—?” అన్నాడు కనకయ్య ఆశ్చర్యంతో.

“పిలిపించండి! ఇక నేను బతకను!” అని బతిమాలింది.

కనకయ్య సరేనన్నాడు. పదిసంవత్సరాలు తనను వంచించిన భార్యను ఒక్కసారి వంచించిన కనకయ్య భగవంతుడి దృష్టిలో పతితుడై ఉంటాడు!

ఇంకో అయిదునిమిషాలకు ప్రాణం పోతుందనగా ఒళ్ళు తెలిసి “వచ్చాడా?” అన్నది లక్ష్మి. శివం రాలేదని చెప్పాడు.

“రాడు!—వాడు రాడు! నేనే రావద్దన్నాను!” అని లక్ష్మి కిళ్ళు మూసుకుంది. ఆమెను వెంటనే మెకంలోనే ఆమె ఆత్మ శరీరాన్ని వదిలింది.